

(11)

**श्री नीतीश कुमार, माननीय मुख्यमंत्री, बिहार की अध्यक्षता में दिनांक 10.11.2016 को  
डॉ० राधाकृष्णन भवन, मोतिहारी में आयोजित जिला स्तरीय समीक्षा बैठक की  
कार्यवाही।**

- सर्वप्रथम जिलाधिकारी, पूर्वी चम्पारण द्वारा माननीय मुख्यमंत्री, बिहार/उपस्थित माननीय मंत्रीगण/सभी माननीय सदस्य, बिहार विधान परिषद/बिहार विधान सभा/मुख्य सचिव/पुलिस महानिदेशक/सभी विभागीय प्रधान सचिव/सचिव/आयुक्त, तिरहुत प्रमंडल/पुलिस महानिरीक्षक, मुजफ्फरपुर एवं उपस्थित सभी विभाग के पदाधिकारियों का हार्दिक स्वागत किया गया।
- मुख्य सचिव द्वारा बताया गया कि इस बैठक में विकसित बिहार के सात निश्चय से संबंधित योजनाओं एवं कार्यक्रम की समीक्षा, तदोपरांत लोक शिकायत निवारण अधिनियम के क्रियान्वयन, मद्य निषेध अभियान की प्रगति, अपराध आंकड़ों की समीक्षा, जीविका समूह द्वारा विद्यालयों का निरीक्षण एवं अधिप्राप्ति की तैयारी की भी समीक्षा की जायेगी। इसके अतिरिक्त उपस्थित माननीय जन प्रतिनिधियों के द्वारा उठाये गये बिन्दुओं और मुद्दों को भी सुना जाएगा।

● **आर्थिक हल, युवाओं को बल :-**

- ✓ जिलाधिकारी द्वारा बताया गया कि बिहार स्टूडेंट क्रेडिट कार्ड योजना के तहत ऑन लाईन कुल 22 आवेदन प्राप्त हुए, परामर्श केन्द्र पर 06 आवेदकों को बुलाया गया, जिसमें मात्र एक आवेदन सही पाया गया, जिसे निबंधित किया गया।
- ✓ मुख्यमंत्री निश्चय स्वयं सहायता भत्ता योजना के तहत 2240 आवेदन प्राप्त हुए, जिसमें 187 आवेदन निबंधित किए गए, जिसमें 97 आवेदन स्वीकृत हुए हैं एवं 90 आवेदन अभी तक लंबित हैं।
- ✓ कुशल युवा कार्यक्रम योजना के तहत 102 आवेदन प्राप्त हुए, जिसमें 20 आवेदन निबंधित किए गए, उनमें 10 आवेदन स्वीकृत हुए हैं एवं 10 आवेदन अभी लंबित हैं।

मुख्य सचिव, बिहार द्वारा किए गए पृच्छा के आलोक में प्रधान सचिव, श्रम संसाधन विभाग द्वारा बताया गया कि आधार कार्ड की समस्या नहीं है। पैन कार्ड की समस्या आ रही है। आयकर विभाग से संपर्क स्थापित कर पैन कार्ड की समस्या को दूर कर लिया जाएगा।

● **कौशल विकास केन्द्र का संचालन :-**

- ✓ जिलाधिकारी द्वारा बताया गया कि इस जिला के 27 प्रखण्डों में 297 कौशल विकास केन्द्र संचालित करने का लक्ष्य है, जिसमें 27 केन्द्र स्वयं के भवन में बन चुके हैं एवं 32 केन्द्र अन्य भवन में आबंटित हो चुके हैं। उक्त भवनों में बिजली की वायरिंग कर दी गई है, जो एजेन्सी उक्त केन्द्र का संचालन करेगी, वही पंखा आदि लगाएगी।

प्रधान सचिव, श्रम संसाधन विभाग द्वारा बताया गया कि केन्द्र के संचालन के लिए 27 प्रखण्डों में से 17 प्रखण्डों के लिए अलग-अलग एजेन्सी आवंटित कर दी गई है। मुख्य सचिव द्वारा सुझाव दिया गया है कि 10 बच्चों से प्रशिक्षण का कार्य प्रारंभ किया जा सकता है। प्रधान सचिव, श्रम संसाधन विभाग द्वारा बताया गया कि 10 बच्चों से प्रशिक्षण कार्य प्रारंभ करने पर समस्या होगी। कम से कम 20 बच्चों के साथ प्रशिक्षण कार्य प्रारंभ किया जा सकता है।

● **हर घर बिजली लगातार :-**

- ✓ जिलाधिकारी द्वारा बताया गया कि इस जिला में 981516 परिवार है, 336071 परिवारों को विद्युत संपर्क उपलब्ध करा दिया गया है। अभी 645545 परिवार शेष है, जिन्हें विद्युत संपर्क उपलब्ध कराया जाना है। उक्त परिवारों में से वित्तीय वर्ष-2016-17 में 96832 परिवारों को

विद्युत संपर्क उपलब्ध कराने का लक्ष्य रखा गया है, जिसमें 44268 परिवारों को विद्युत संपर्क उपलब्ध करा दिया गया है। घर-घर विद्युत सर्वेक्षण का कार्य पूर्ण हो चुका है, जो 10,51,999 परिवारों के अनुमानित लक्ष्य के विरुद्ध 6,82,726 (64.9 प्रतिशत) है।

● हर घर नल का जल :-

✓ जिलाधिकारी द्वारा बताया गया कि जिला में बेस लाईन सर्वे के अनुसार शहरी एवं ग्रामीण कुल घरों की संख्या-1172627 है, जिनमें 9578 घरों में पूर्व से नल का जल उपलब्ध है, 1158888 घर शेष है, जिन्हें नल का जल उपलब्ध कराया जाना है। वित्तीय वर्ष-2016-17 में 226295 लक्ष्य के विरुद्ध 728 घरों को नल जल से आच्छादित किया गया है।

● घर तक पक्की गली नालियाँ :-

✓ जिलाधिकारी द्वारा बताया गया कि जिला में कुल ग्रामीण वार्डों की संख्या-5597 हैं, जिनमें बेस लाईन सर्वे के आधार पर 1119 वार्ड चिन्हित किये गये हैं। 10 वार्डों में वार्ड विकास समिति का गठन कर बैंक खाता खोला जा चुका है तथा एक वार्ड में योजना का प्राक्कलन तैयार कर कार्य प्रारंभ किया जा चुका है। जिले में कुल 170 शहरी वार्ड है, जिसमें 160 वार्डों को चयनित किया गया है, 81 वार्डों में योजना का प्राक्कलन तैयार कर लिया गया है तथा 21 वार्डों में कार्य प्रारंभ किया जा चुका है।

निदेशित किया गया कि मुखिया/वार्ड सदस्य की बैठक बुलाकर, उनसे सहयोग तथा समन्वय स्थापित कर ग्रामीण स्तर की योजनाओं का शीघ्र क्रियान्वयन किया जाय।

● ग्राम टोला संपर्क निश्चय योजना :-

✓ जिलाधिकारी द्वारा बताया गया कि ग्राम टोला संपर्क निश्चय योजना के तहत 100 से अधिक आबादी वाली सभी बसावटों को पक्की सड़क से जोड़ा जाना है। इस जिले में कुल बसावटों की संख्या-5692 है तथा पथों की कुल लम्बाई 6185.7 है, जिनमें 3590 बसावटों के लिए 2875.15 कि०मी० पथों का निर्माण किया जा चुका है तथा 2102 बसावटों के लिए 3310.55 कि०मी० पथों का निर्माण किया जाना अभी शेष है। वित्तीय वर्ष-2016-17 का लक्ष्य 471 बसावटों के लिए 731.99 कि०मी० पथ निर्माण करना है, जिसके विरुद्ध 116 बसावटों के लिए 161.73 कि०मी० पथ का निर्माण किया जा चुका है।

सचिव, ग्रामीण कार्य विभाग द्वारा बताया गया कि पी०एम०जी०एस०वाई० एवं एम०एम०जी०एस०वाई० को समेकित कर सभी पथों का डी०पी०आर० बन चुका है।

निदेश दिया गया कि पथों की तीन प्रकार की योजनाएँ हैं, पी०एम०जी०एस०वाई०, एम०एम०जी०एस०वाई० एवं ग्राम टोला संपर्क निश्चय योजना। तीनों योजनाओं का प्रतिवेदन अलग-अलग रखना चाहिए तथा अलग डाटा बेस रखते हुए इनका क्रियान्वयन कराया जाना उचित होगा।

● शौचालय निर्माण, घर का सम्मान :-

✓ जिलाधिकारी द्वारा बताया गया कि स्वच्छ भारत मिशन/लोहिया स्वच्छ बिहार अभियान के तहत जिले के 405 पंचायतों में से 15 पंचायतों को खुले में शौच से मुक्त (ओ०डी०एफ०) किया गया है।

पताही प्रखण्डान्तर्गत ग्राम पंचायत राज-परसौनी कपूर के ओ०डी०एफ० की सराहना करते हुए बताया गया कि चार वर्षों में इस योजना से सभी पंचायतों को आच्छादित करना है एवं जितनी पंचायतें ओ०डी०एफ० हो गई हैं, उनमें सरकार की सात निश्चय से संबंधित अन्य योजनाएँ यथा-हर घर नल का जल, हर घर विद्युत सम्पर्कता (कनेक्शन) एवं

गली-नाली योजना को प्राथमिकता पर इन पंचायतों में शत-प्रतिशत लागू किया जाना उचित होगा, ताकि अन्य पंचायतों को उससे प्रेरणा मिल सके।

प्रधान सचिव, पंचायती राज को निदेश दिया गया कि इस प्रकार की एक मार्गदर्शिका बनाकर उसे कार्यान्वयन हेतु उपलब्ध करा दिया जाय।

● **प्रत्येक जिला में जी०एन०एम० स्कूल की स्थापना :-**

✓ जिलाधिकारी द्वारा बताया गया कि जिला में एक भी सरकारी या निजी जी०एन०एम० स्कूल नहीं है। वित्तीय वर्ष-2016-17 में एक सरकारी जी०एन०एम० स्कूल का लक्ष्य रखा गया है, जिसके लिए 1.2 एकड़ भूमि चिन्हित कर ली गई है तथा BMSICL द्वारा उसकी निविदा का प्रकाशन भी किया जा चुका है।

● **प्रत्येक जिला में पैरा-मेडिकल संस्थान की स्थापना :-**

✓ जिलाधिकारी द्वारा बताया गया कि इस जिला में पूर्व से एक पैरा-मेडिकल संस्थान है। वित्तीय वर्ष-2016-17 में एक पैरा-मेडिकल संस्थान बनाने का लक्ष्य रखा गया है, जिसके लिए भूमि चिन्हित है तथा BMSICL द्वारा उसकी निविदा भी प्रकाशित हो चुकी है।

● **प्रत्येक अनुमंडल में ए०एन०एम० स्कूल की स्थापना :-**

✓ जिलाधिकारी द्वारा बताया गया कि इस जिला में कुल छः अनुमंडल है, जिनमें मोतिहारी सदर में सरकारी क्षेत्र में एक एवं निजी क्षेत्र में दो ए०एन०एम० स्कूल पहले से हैं। शेष पाँच अनुमंडलों में भूमि चिन्हित है, जिनमें तीन अनुमंडलों में निविदा भी प्रकाशित की जा चुकी है।

● **प्रत्येक अनुमंडल में आई०टी०आई० की स्थापना :-**

✓ जिलाधिकारी द्वारा बताया गया कि मोतिहारी सदर में एक सरकारी एवं 13 निजी आई०टी०आई० है। पकड़ीदयाल, चकिया एवं सिकरहना अनुमंडल में आई०टी०आई० हेतु भूमि हस्तांतरित कर दी गई है एवं अरेराज तथा रक्सौल अनुमंडल में सत्त लीज के लिए अधियाचना दी गई है।

● **प्रत्येक जिला में महिला आई०टी०आई० की स्थापना :-**

✓ जिलाधिकारी द्वारा बताया गया कि इस जिला में एक सरकारी महिला आई०टी०आई० पूर्व से संचालित है।

● **प्रत्येक जिला में अभियंत्रण महाविद्यालय/पॉलिटिकनिक की स्थापना :-**

✓ जिलाधिकारी द्वारा बताया गया कि इस जिला में एक सरकारी अभियंत्रण महाविद्यालय एवं एक सरकारी पॉलिटिकनिक पूर्व से संचालित हैं।

● **बिहार लोक शिकायत निवारण अधिकार अधिनियम :-**

✓ जिलाधिकारी द्वारा बताया गया कि जिला एवं अनुमंडल स्तर पर कुल 2093 परिवाद पत्र प्राप्त हुए, जिसमें 849 स्वीकृत हुए तथा 60 कार्य दिवस से कम समय में 769 मामले निष्पादित किए गए हैं। अनुमंडलीय एवं जिला स्तरीय लोक शिकायत निवारण पदाधिकारी के विरुद्ध 101 प्रथम अपील आवेदन दायर हुए, जिनमें 17 निष्पादित किए गए हैं।

प्रधान सचिव, सामान्य प्रशासन विभाग द्वारा बताया गया कि बिहार लोक शिकायत निवारण अधिकार अधिनियम, 2015 के तहत लगभग 60 प्रतिशत मामले राजस्व, गृह एवं खाद्यान्न आपूर्ति से संबंधित हैं। इनके निवारण पर सतर्कता बरती जाए।

● **मद्य निषेध :-**

✓ जिलाधिकारी द्वारा बताया गया कि शराबबंदी मामले में 1534 लोगों को गिरफ्तार किया गया है। गिरफ्तारी के मामले में यह जिला राज्य में द्वितीय स्थान पर एवं जप्ती के मामले में प्रथम स्थान

पर है। जिले से लगे सीमावर्ती क्षेत्रों में भी जाँच अभियान चलाकर कार्रवाई की गई है। दोषियों पर कार्रवाई की जा रही है।

- ✓ पृच्छा के क्रम में पुलिस अधीक्षक द्वारा बताया गया कि नेपाली शराब केवल बोर्डर एरिया में जप्त की गई है। शहर के अन्दर जो शराब जप्त हुई है, वह हरियाणा एवं मेघालय की है। मेघालय से जो कोयला ईट-भट्टी के लिए लाया जा रहा था, उसके अन्दर शराब छुपाकर लायी जाती है, जिसे जप्त किया गया है।

● श्री (डॉ०) राजेश कुमार, मा०स०वि०स०, केसरिया।

- ✓ संग्रामपुर में थाना के बगल में शराब का कारोबार होता है। थाना द्वारा वैसे लोगों पर कोई कार्रवाई नहीं की जाती है, लेकिन कोई साईकिल पर ताड़ी ले जाता है तो उसे परेशान करने के नियत से थाना द्वारा पकड़ लिया जाता है। शराब कारोबारियों पर कोई कार्रवाई नहीं की जाती है। इसकी सूचना देने के बाद जिले से उत्पाद विभाग की टीम जाकर उन्हें पकड़ती है।

पुलिस महानिदेशक द्वारा बताया गया कि शराबबंदी के बावजूद यदि जिले में शराब का कारोबार हो रहा है तो वैसे लोगों को चिन्हित कर कार्रवाई किया जाय।

● श्री रामचन्द्र सहनी, मा०स०वि०स०, सुगौली।

- ✓ सुगौली में कई देशी शराब के अवैध भट्टियाँ हैं, जिसमें महुआ, मिट्ठा एवं यूरिया मिलाकर शराब बनायी जाती है। भट्टों में शराब पकड़ी गई थी। स्थानीय पुलिस को भी मालूम है कि शराब का कारोबार कौन लोग कर रहे हैं, लेकिन कोई कार्रवाई नहीं की जाती है।

● श्री प्रमोद कुमार, मा०स०वि०स०, मोतिहारी।

- ✓ पीपराकोठी थाना अन्तर्गत झखरा बस्ती में, सूर्यपुर, दक्षिणी ढेकहां, उत्तरी ढेकहां में शराब बनाया जा रहा है। अवैध शराब के कारोबार में छोटे-छोटे बच्चों का भी इस्तेमाल किया जा रहा है। जानपुल के निकट जमीन के नीचे तहखाने से विदेशी शराब पकड़ी गई थी। मोबाईल नम्बर पर होम डिलिवरी की सूचना पुलिस को प्राप्त होने के बावजूद भी स्थानीय थाना प्रभारी द्वारा कोई कार्रवाई नहीं किया जा रहा है।

- ✓ रक्सौल एवं पकड़ी दयाल में स्मैक का कारोबार धड़ल्ले से किया जा रहा है। साथ ही, एक नंबरी लॉटरी का प्रचलन बढ़ गया है, जिससे गरीब तबके के लोग प्रभावित हो रहे हैं। इस पर ध्यान देकर कार्रवाई करने की आवश्यकता है।

पृच्छा के क्रम में पुलिस अधीक्षक, पूर्वी चम्पारण द्वारा बताया गया कि अवैध लॉटरी बेचते हुए एक व्यक्ति पकड़ा गया था, जिसे जेल भेज दिया गया।

आयुक्त, तिरहुत प्रमण्डल, मुजफ्फरपुर द्वारा बताया गया कि बोर्डर एरिया में एस०एस०बी० द्वारा नियमित रूप से पेट्रोलिंग एवं जाँच की जाती है, परन्तु महिला पुलिस के रात्रि में नहीं रहने के कारण, महिला शराब तस्करों की तलाशी नहीं हो पाती है।

● श्री सचीन्द्र प्रसाद सिंह, मा०स०वि०स०, कल्याणपुर।

- ✓ झारखण्ड से ईट-भट्टे पर काम करने के लिए आने वाले मजदूरों से शराब का अवैध कारोबार कराया जा रहा है।

● श्री सतीश कुमार, मा०स०वि०प०।

- ✓ रॉयल स्टैग नामक शराब कोड भाषा में रामेश्वर सिंह के नाम से प्रचलित है, जिसकी बड़े भैया, मंझले भैया एवं छोटे भैया के सांकेतिक नाम से माँग पर होम डिलीवरी की जाती है। यदि किसी स्थान पर कोई एक व्यक्ति शराब पीते हुए पकड़ा जाता है तो उत्पाद अधीक्षक वहाँ उपस्थित अन्य लोगों को भी पकड़ लेते हैं तथा नजायज राशि लेने के बाद छोड़ते हैं। इस पर कार्रवाई किया जाय।

- श्री राजेन्द्र कुमार, मा0स0वि0स0, हरसिद्धि ।
  - ✓ तुरकौलिया प्रखण्ड अन्तर्गत सपही, बिजुलपुर तथा सुगौली एवं पीपराकोठी तथा भैंसरा में शराब बनाया जा रहा है, परंतु स्थानीय थाना प्रभारी द्वारा कोई कार्रवाई नहीं किया जा रहा है।
  - ✓ मेरे क्षेत्र में पशुपति ओ0पी0 के समीप धड़ल्ले से शराब का कारोबार किया जा रहा है, परंतु स्थानीय थाना प्रभारी द्वारा कोई कार्रवाई नहीं किया जा रहा है।
- श्री शमीम अहमद, मा0स0वि0स0, नरकटिया ।
  - ✓ बोर्डर एरिया के लोग रात में नेपाल जाकर शराब पीते हैं तथा दिन में लौट जाते हैं, किंतु इस पर पुलिस द्वारा कोई कार्रवाई नहीं किया जा रहा है।
- श्री फैसल रहमान, मा0स0वि0स0, ढाका ।
  - ✓ बोर्डर एरिया के लोग रात में नेपाल जाकर शराब पीते हैं तथा दिन में लौट जाते हैं।
- श्री राजू तिवारी, मा0स0वि0स0, गोविन्दगंज ।
  - ✓ दियारा क्षेत्र के बोर्डर से सटे मलाही एवं पश्चिमी चम्पारण जिला के नौतन, बैरिया के रास्ते होते हुए लोग उत्तर प्रदेश में जाकर शराब पीकर लौट आते हैं। इस क्षेत्र में लैला एवं मोती नामक अवैध शराब का कारोबार किया जा रहा है। इस पर ध्यान देने की आवश्यकता है।

माननीय मुख्यमंत्री द्वारा बताया गया कि शराबबंदी लागू होने के बाद अवैध कारोबार के विरुद्ध ठोस कार्यवाई हुई, परन्तु विधायकगण/विधान पार्षद द्वारा जो बातें इस बैठक में उठाई गई है उनको ग्रहण करते हुए सभी मामलों पर सख्त कार्रवाई किया जाय। छोटे-छोटे व्यवसायी, जो महुआ, मिट्टा एवं यूरिया से शराब बनाते है उनपर कार्रवाई के साथ-साथ आवश्यक है कि शराब के कारोबार में संलिप्त शराब माफिया एवं बड़े व्यवसायियों को पकड़ा जाए, तभी प्रभावकारी नियंत्रण संभव हो सकेगा। स्थानीय स्तर पर महुआ, मिट्टा एवं यूरिया आदि से शराब बनने वाली शराब काफी जहरीली होती है। उस पर सत्त निगरानी एवं कड़ी कार्रवाई होनी चाहिए। अत्यधिक प्रतिवेदित मामलों के संबंध में अप्रसन्नता व्यक्त की गयी। जहाँ देशी शराब बनती है तथा नेपाल अथवा अन्य राज्यों से विदेशी शराब की खेप मँगायी जाती है अथवा जिनके द्वारा शराब की होम डिलीवरी की जाती है, वैसे सभी लोगों के विरुद्ध सात दिनों के अन्दर आरक्षी अधीक्षक/आरक्षी उप महानिरीक्षक/आरक्षी महानिरीक्षक द्वारा कड़ी कार्रवाई सुनिश्चित करायी जाय तथा कृत कार्रवाई की सूचना मुख्य सचिव/पुलिस महानिदेशक को 15 दिनों के अन्दर उपलब्ध कराया जाय, जो सभी मामलों की समीक्षा कर अवगत करायेंगे।

मुख्य सचिव द्वारा बताया गया कि वर्तमान परिवेश में शराबबंदी कानून को शत-प्रतिशत लागू करने हेतु आधारभूत संरचना की कोई कमी नहीं है। जो लोग पूर्व में इस धंधे में लगे हुए थे, उन पर निगरानी रखी जाय। शराब माफियाओं पर प्रभावी तरीके से कार्रवाई किया जाय।

● अपराध नियंत्रण :-

- ✓ समीक्षा के क्रम में पुलिस अधीक्षक द्वारा बताया गया कि मोटर साईकिल लूट में रिमाण्ड होम के बच्चे हथियार के साथ पकड़े गए थे। वे रिमाण्ड होम से निकल कर लूट आदि से संबंधित अपराध करते हैं।

पुलिस अधीक्षक, पूर्वी चम्पारण को इस संबंध में जांच कर ठोस कार्रवाई करने का दिया गया। माननीय न्यायालय से समन्वय स्थापित कर स्पीडी ट्रायल चलाकर अपराधियों को सजा दिलायी जाए। साथ ही थाना स्तर पर नियमित समीक्षा की जाए।

● **जीविका :-**

- ✓ समीक्षा के क्रम में जिलाधिकारी द्वारा बताया गया कि जीविका समूह के माध्यम से 561 विद्यालयों का अनुश्रवण किया गया है। प्राप्त प्रतिवेदन के आधार पर कार्रवाई प्रक्रियाधीन है।

मुख्य सचिव द्वारा निदेश दिया गया कि जीविका की दीदियों द्वारा विद्यालय का निरीक्षण किया जाएगा, वे अपने निरीक्षण के क्रम में देखेंगी कि विद्यालय खुला है या बन्द है, शिक्षक कितने उपस्थित हैं, नामांकित छात्रों के विरुद्ध उनकी उपस्थिति कितनी है, विद्यालय में मध्याह्न भोजन बना है अथवा नहीं। विभाग द्वारा भेजे गए विहित प्रपत्र में ये चार कॉलम जीविका की दीदियों द्वारा भरकर उपलब्ध कराये जाएँगे, जिस पर अनिवार्य रूप से कार्रवाई की जाएगी।

● **अधिप्राप्ति :-**

- ✓ जिलाधिकारी द्वारा बताया गया कि वर्ष-2015-16 में धान/गेहूँ की अधिप्राप्ति 0.59469 लाख मीट्रिक टन है। वर्तमान वित्तीय वर्ष में धान/गेहूँ की अधिप्राप्ति नहीं हो पायी है।

मुख्य सचिव द्वारा निदेश दिया गया कि जिन क्षेत्रों में धान की कटनी पहले हो जाए, वहाँ अधिप्राप्ति पहले की जाए। नमी की निर्धारित मात्रा की जाँच करने के बाद ही अधिप्राप्ति की कार्रवाई की जाय। अधिप्राप्ति के क्रम में गुणवत्ता पर विशेष ध्यान दिया जाय।

प्रधान सचिव, सहकारिता विभाग द्वारा बताया गया कि दिनांक 15.11.2016 से धान अधिप्राप्ति की कार्रवाई प्रारंभ की जाएगी। किसानों के लिए ऑन लाईन रजिस्ट्रेशन की प्रक्रिया दो दिन पहले प्रारंभ की जा चुकी है। इस बार यह निर्णय लिया गया है कि जो किसान अपनी जमीन पर खेती कर रहे हैं, उन्हें एल0पी0सी0 देना है तथा जो किसान दूसरे की जमीन पर खेती करते हैं, वे अपने किसान सलाहकार या वार्ड सदस्य से अभिप्रमाणित किया हुआ स्व-घोषणा-पत्र देंगे।

धान अधिप्राप्ति के संबंध में प्रधान सचिव, सहकारिता विभाग को निदेश गया गया कि समाचार पत्रों के माध्यम से विज्ञापन एवं रेडियो व एफ0एम0, टी.वी. चैनलों से प्रचार-प्रसार कराया जाय। इसके साथ ही यह सुनिश्चित किया जाय कि सभी किसान अपना निबंधन सहकारिता विभाग में करा लें। इस प्रक्रिया से कोई भी किसान वंचित नहीं रहे। प्रधान सचिव द्वारा अवगत कराया गया कि सभी किसानों से 150 क्विंटल एवं जो किसान दूसरे की जमीन पर खेती करते हैं उनके लिए 50 क्विंटल तक की सीमा तक धान अधिप्राप्ति का निर्णय लिया गया है।

- **माननीय जनप्रतिनिधियों द्वारा उठाये गये मुद्दे :-** समीक्षा के उपरांत विभिन्न विषयों पर सभी माननीय स0वि0प0 एवं स0वि0स0 को बारी-बारी से जनहित के मुद्दों पर अपनी बात रखने हेतु अनुरोध किया गया।

● **श्री प्रमोद कुमार, मा0स0वि0स0, मोतिहारी।**

- ✓ पीपराकोठी के सूर्यपुर गाँव में 10-12 जगह पी0एच0ई0डी0 का हैंड पम्प लगा हुआ है, लेकिन हैंड पम्प से पानी नहीं आता है। इसे ठीक कराया जाय।

- ✓ स्वच्छ भारत मिशन के तहत शौचालय का निर्माण किया जाना है, लेकिन कुछ जगह अन्य व्यक्तियों द्वारा शौचालय का निर्माण कराया जा रहा है, जबकि लाभुक द्वारा स्वयं शौचालय का निर्माण कराए जाने का प्रावधान है।

सचिव सचिव, ग्रामीण विकास विभाग द्वारा स्पष्ट किया गया कि पूरे वार्ड को ओ0डी0एफ0 किये जाने के बाद ही राशि लाभुकों के खाते में हस्तांतरित की जाती है। वार्ड में कौन सा घर छूटा हुआ है, इसके लिए वार्ड सदस्य से मदद ली जाती है। पंचायत स्तर पर निगरानी समिति का गठन किया गया है, जो यह देखती है कि कोई व्यक्ति खुले में शौच नहीं करे।

✓ केन्द्रीय विश्वविद्यालय के लिए जमीन अभी तक चिन्हित नहीं की गयी है।

जिलाधिकारी द्वारा बताया गया कि दिनांक-21.10.2016 को भूमि का अधिग्रहण की अधिसूचना जारी करने का प्रस्ताव आयुक्त, तिरहुत प्रमण्डल, मुजफ्फरपुर को भेज दिया गया है तथा वहाँ से प्रस्ताव विभाग को अग्रसारित किया जा चुका है।

- ✓ पीपराकोटी प्रखण्ड/अंचल/अस्पताल/थाना हेतु भूमि उपलब्ध कराने की माँग की गई।
- ✓ मेरे क्षेत्र में कन्या विवाह योजना, वृद्धा पेंशन योजना इत्यादि मद में पैसा नहीं आया है, इस पर ध्यान दिया जाय।
- ✓ मोतीझील के ऊपर बना पुल काफी जर्जर हो गया है, दूसरा पुल बनाने की बात कही गई थी, लेकिन अभी तक पुल निर्माण की दिशा में कोई कार्रवाई नहीं हुई है।
- ✓ मोतिहारी जिला मुख्यालय है, यहाँ सत्याग्रह पार्क बना है, लेकिन लेजर लाईट अभी तक नहीं लगी है।

जिलाधिकारी द्वारा बताया गया कि गाँधी संग्रहालय में ऑडीटोरियम एवं गेस्ट हाउस बनाया जाना है, जिसकी प्रशासनिक स्वीकृति विभाग से मिल चुकी है। इसकी प्राक्कलित राशि-2.20 करोड़ है, जिसकी तकनीकी स्वीकृति के लिए विभाग को भेजा गया है।

- ✓ जिन लोगों का नाम बी0पी0एल0 में था, उनका सामाजिक, आर्थिक एवं जाति जनगणना-2011 में नाम नहीं है तथा जिन लोगों का नाम सामाजिक, आर्थिक एवं जाति जनगणना में है, उनके पास राशन कार्ड नहीं है।
- ✓ मेरे क्षेत्र के गांवों में बिजली आपूर्ति मात्र 5 से 8 घंटा ही रहता है। गांव में कहीं पोल है तो उस पर तार नहीं और कहीं तार है तो उसमें विद्युत की आपूर्ति नहीं हो रही है। इसमें सुधार की आवश्यकता है।
- ✓ मोतिहारी शहर के 25 करोड़ के लंबित पथ निर्माण विभाग की सड़क प्रशासनिक एवं संवेदक के गठजोड़ के कारण अब तक क्रियान्वित नहीं हो सकता है, इसे कराया जाय।
- ✓ मेरे क्षेत्र के सरकारी विद्यालयों के शिक्षकों के बकाया वेतन भुगतान, गुणवत्ता विहीन पठन-पाठन एवं शिक्षक एवं शिक्षा पदाधिकारियों के बीच तालाबंदी तथा हड़ताल के कारण बच्चों का भविष्य अंधकारमय हो चुका है, इसे देखा जाय।
- ✓ मेरे क्षेत्र में स्वास्थ्य केन्द्र, प्राथमिक स्वास्थ्य केन्द्र, स्वास्थ्य उप केन्द्र एवं 500 बेड वाले सदर अस्पताल की स्वीकृति होने के उपरांत अब तक उसका क्रियान्वयन नहीं हो सका है। स्वास्थ्य केन्द्र पर डॉक्टर एवं ए.एन.एम. नहीं हैं इस पर ध्यान दिया जाय।
- श्री सचीन्द्र प्रसाद सिंह, मा0स0वि0स0, कल्याणपुर।
- ✓ चकिया प्रखंड में किसान हित में सरीयतपुर में चीनी मिल स्थापित किया जाना था। चीनी मिल के लिए स्थानीय किसानों द्वारा सस्ते दर पर जमीन दी गई, लेकिन चीनी मिल अभी तक नहीं लगायी गई, या तो किसानों का जमीन मुक्त करवा दी जाय या चीनी मिल स्थापित करा दिया जाय।

- ✓ कोटवा एन.एच. 28 से नारायणपुर तक तिरहुत मुख्य नहर की सेवा पथ, जिसकी लम्बाई लगभग 23 कि०मी० है, का पक्कीकरण कराया जाय।
- ✓ चम्पारण सत्याग्रह के 100 वर्ष पूर्ण होने के उपलक्ष्य में कोटवा प्रखंड के ग्राम जसौली पट्टी में मूलभूत सुविधायें उपलब्ध करवाया जाय।
- ✓ कोटवा एवं कल्याणपुर का प्रखंड-सह-अंचल कार्यालय भवन का निर्माण शीघ्र करवाया जाय।
- ✓ कल्याणपुर एवं कोटवा प्रखंड में विभिन्न तालाबों को जल संचय युक्त बनाकर पटवन की सुविधा मुहैया करवायी जाय।
- श्री राणा रणधीर, मा०स०वि०स०, मधुबन।
  - ✓ विगत छः माह से प्रखण्ड विकास पदाधिकारी, मधुबन का पद रिक्त है, शीघ्र पदस्थापन कराया जाए।
  - ✓ पकड़ीदयाल में अनुमंडलीय अस्पताल चल रहा है, लेकिन वहाँ डॉक्टर का पदस्थापन नहीं है।
  - ✓ मधुबन में डिग्री कॉलेज की घोषणा की गई थी, लेकिन अभी तक निर्माण कार्य प्रारम्भ नहीं किया जा सका है।
  - ✓ अनुमंडल पुलिस पदाधिकारी, पकड़ी दयाल के पक्षपातपूर्ण कार्यशैली की जाँच करायी जाय।
- श्री राजेन्द्र कुमार, मा०स०वि०स०, हरसिद्धि।
  - ✓ विगत चार माह से प्रखण्ड विकास पदाधिकारी, हरसिद्धि का पद रिक्त है, जिस पर शीघ्र पदस्थापन कराया जाए।
  - ✓ तुरकौलिया में गाँधी घाट/नीम का पेड़ एक ऐतिहासिक स्थल है, जहाँ अंग्रेजों द्वारा नील की खेती के लिए किसानों को प्रताड़ित किया जाता था। राष्ट्रपिता महात्मा गाँधी द्वारा यहाँ आकर किसानों को अंग्रेजों के जुल्म से मुक्ति दिलाई गई थी। इसे गांधी सर्किट से जोड़ते हुए पर्यटन स्थल के रूप में विकसित किया जाय।
  - ✓ प्रस्तावित अस्पताल तुरकौलिया एवं हरसिद्धि से दूर पड़ता है, जिससे आम जनों को परेशानी का सामना करना पड़ता है। भवन के अभाव में उप स्वास्थ्य केन्द्र का संचालन नहीं हो पा रहा है। इसे देखा जाय।
  - ✓ मेरे विधान सभा क्षेत्र में विद्युतीकरण में लापरवाही बरती जा रही है एवं महादलितों टोलों को विद्युतीकरण से वंचित रखा गया है, इसे देखा जाय।
- श्री शमीम अहमद, मा०स०वि०स०, नरकटिया।
  - ✓ बंजरिया प्रखण्ड अन्तर्गत बूढ़ी गंडक बहती है, नदी के कटाव के कारण उसके किनारे घर बनाकर रहने वाले लोगों का घर पानी में बह जाता है। उक्त नदी के किनारे सड़क बनाने की कृपा की जाए।
  - ✓ रक्सौल-छौड़ादानों-घोड़ासहन बोर्डर एरिया सड़क जो रक्सौल को जोड़ती है, जिसकी स्थिति काफी जर्जर है, उसे बनवाने की कृपा की जाए।
  - ✓ रक्सौल अनुमंडल जाने के लिए किसी प्रकार का रास्ता नहीं है। नहर पर रोड खराब हो गया है। यथाशीघ्र निर्माण कार्य पूरा कराया जाए।
  - ✓ छौड़ादानों प्रखंड स्थित छौड़ादानों में बन रहे विद्युत ग्रीड में तेजी लाया जाय एवं मेरे क्षेत्र में विद्युत आपूर्ति बढ़ाई जाय।



● श्री फैसल रहमान, मा0स0वि0स0, ढाका।

- ✓ बिजली सर्वे का काम हो चुका है, ई0एम0सी0 द्वारा माता रानी से पेटी कॉन्ट्रैक्ट पर विद्युतीकरण का कार्य कराया जा रहा है। काम की प्रक्रिया काफी धीमी है, ससमय कार्य पूर्ण कराया जाय।

अधीक्षण अभियन्ता, विद्युत द्वारा बताया गया कि निविदा का न्यूनतम दर होने के कारण ई0एम0सी0 को कार्य आबंटित किया गया था, उक्त कंपनी की सहमति से दूसरे कंपनी से कार्य कराया जा सकता है। कार्य की अवधि माह दिसम्बर में समाप्त हो रही है। यदि उक्त कंपनी के द्वारा कार्य समाप्त नहीं किया जाता है तो दिसम्बर के बाद विधिवत दूसरे कंपनी का चयन किया जाएगा।

- ✓ मेरे क्षेत्र अंतर्गत घोड़ासहन प्रखंड मुख्यालय को नगर पंचायत का दर्जा दिया जाय।

● श्री (डॉ०) राजेश कुमार, मा0स0वि0स0, केसरिया।

- ✓ बिजली की समस्या है, बिजली का पोल गड़ गया है, लेकिन छः महीने से ठेकेदार का पता नहीं है।
- ✓ केसरिया में मोबाईल का टॉवर काम नहीं करता है जिसके कारण छत पर जाकर बात करनी पड़ती है।
- ✓ ड्रेनेज के कारण जल-जमाव की समस्या है। कार्यपालक अभियन्ता को दूरभाष से अवगत कराया गया, लेकिन उनके द्वारा कोई कार्रवाई नहीं की गई।
- ✓ केसरिया प्रखंड धनगड़हा चौक एन.एच.28 से भवानीपुर एस.एच. 74 को जाने वाली सड़क काफी जर्जर है इसे बनवाया जाय।
- ✓ चकिया अनुमंडल अंतर्गत केसरिया में आई.टी.आई. कॉलेज स्थापित किया जाय।
- ✓ केसरिया में बौद्धस्तूप का विकास एवं इसका सौंदर्यीकरण कराया जाय।
- ✓ रामपुर खजुरिया को प्रखंड का दर्जा दिया जाय।
- ✓ संग्रामपुर प्राथमिक स्वास्थ्य केन्द्र में 08 डॉक्टर के पद स्वीकृत हैं, लेकिन मात्र 01 डॉक्टर कार्यरत है, जिससे काफी परेशानी हो रही है, डॉक्टर का पदस्थापन किया जाए।

जिलाधिकारी द्वारा बताया गया कि डॉक्टरों की strength को rationalized कर प्रत्येक प्राथमिक स्वास्थ्य केन्द्र पर 2-3 डॉक्टरों का पदस्थापन करने हेतु सिविल सर्जन को निदेशित किया गया है। शीघ्र ही इस समस्या का समाधान किया जाएगा।

● श्री राजू तिवारी, मा0स0वि0स0, गोविन्दगंज।

- ✓ पहाड़पुर प्रखण्ड में ठेकेदार द्वारा सड़क की ईट उखाड़कर बेच दिया गया है। बरसात के दिनों में प्रखण्ड/अनुमण्डल कार्यालय आने-जाने में काफी कठिनाई होती है।
- ✓ मेरे विधान सभा क्षेत्र के अंतर्गत गोविंदगंज में सड़क का निर्माण कराया जाय।
- ✓ नरकटिया कब्रिस्तान से इनरवाभार बाबा के मठ तक सड़क का निर्माण कराया जाय।
- ✓ मेरे क्षेत्र में माता रानी कंपनी द्वारा विद्युतीकरण का कार्य काफी धीमी गति से किया जा रहा है। किसी-किसी गांव में पोल गाड़ने के बावजूद तार नहीं लगाया गया है। इस पर ध्यान दिया जाय।
- ✓ मलाही अतिरिक्त प्राथमिक स्वास्थ्य केन्द्र में एक भी डॉक्टर नहीं है। डॉक्टर का पदस्थापन कराने की कृपा की जाए।

- ✓ उत्कृष्ट उच्च विद्यालयों एवं 10+2 विद्यालय में बच्चों का नामांकन हो गया है, लेकिन शिक्षक कम हैं, जिससे पठन-पाठन बाधित है। उन विद्यालयों में शिक्षकों की प्रतिनियुक्ति करने की कृपा की जाए।

बताया गया कि शिक्षक नियोजन प्रक्रिया में अभी विलम्ब है। उनके द्वारा अनुबंध पर नियोजित होने की अधिकतम उम्र सीमा बढ़ाते हुए सेवा निवृत्त शिक्षकों को अनुबंध पर नियोजित कर शिक्षण कार्य कराने का निदेश सचिव, शिक्षा विभाग को दिया गया।

● श्री लालबाबू प्रसाद गुप्ता, मा0स0वि0स0, चिरैया।

- ✓ चिरैया विधान सभा अन्तर्गत बखरी रेफरल अस्पताल के लिए डॉक्टर की व्यवस्था की जाय।
- ✓ अनुमण्डल स्तरीय निगरानी एवं अनुश्रवण समिति के अध्यक्ष स्थानीय विधायक होते हैं, लेकिन अनुमंडल पदाधिकारी, सिकरहना (ढाका) उन्हें बिना सूचना दिए हुए निगरानी समिति की बैठक आयोजित कर लेते हैं। इसकी जाँच करायी जाय।

बताया गया कि विभागीय नियम के अनुसार अनुमंडल स्तरीय निगरानी एवं अनुश्रवण समिति की बैठक स्थानीय विधायक की अध्यक्षता में प्रत्येक तीन माह पर किया जाना है। प्रधान सचिव, खाद्य उपभोक्ता एवं संरक्षण विभाग द्वारा बताया गया कि अनुमंडल स्तरीय निगरानी एवं अनुश्रवण समिति की बैठक के संबंध में पूर्व में अधिसूचना जारी की जा चुकी है। जिलाधिकारी को अनुमण्डल स्तरीय निगरानी एवं अनुश्रवण समिति की बैठक नियमित रूप से आयोजित कराने हेतु निदेशित किया गया।

- ✓ चिरैया प्रखंड के 10 पंचायत को काटकर प्रस्तावित शिकारगंज को प्रखंड का दर्जा दिया जाय।
- ✓ चिरैया प्रखंड के हराज नारुल्लाह पंचायत में गोरिया घाट के गंडक नदी पर पुल का निर्माण कराया जाय।
- ✓ प्राथमिक स्वास्थ्य केन्द्र, पताही के प्रभारी चिकित्सा पदाधिकारी श्री शंकर बैठा एवं अन्य डॉक्टर अपने कर्तव्य से अनुपस्थित रहते हैं।
- ✓ मेरे क्षेत्र में विद्युतीकरण का कार्य काफी धीमी गति से हो रही है। इसे देखा जाय।

● श्री श्यामबाबू प्रसाद यादव, मा0स0वि0स0, पिपरा।

- ✓ वर्ष-2011-12 में प्रधानमंत्री ग्राम सड़क योजना से एन0एच0-28 कुंवरपुर रोड में कंकड़ बिछा कर छोड़ दिया गया है, परन्तु सड़क पूर्ण नहीं की गयी है।
- ✓ मेहसी प्रखण्ड अन्तर्गत विशम्भरपुर गाँव में तिरहुत नहर के मेहसी वितरणी पर अवस्थित पुलिया ध्वस्त हो गयी है। एक साल व्यतीत होने के बावजूद एन0ओ0सी0 नहीं मिलने के कारण पुलिया का कार्य लंबित है। इसे बनवाने की कृपा की जाय।
- ✓ विशेष मरम्मती कार्य योजना अंतर्गत पीपरा एन.एच. 28 से कल्याणपुर पथ के अधूरे कार्य को पूरा कराया जाय।

● श्री रामचन्द्र सहनी, मा0स0वि0स0, सुगौली।

- ✓ रामगढ़वा-पीपरपाती पुल का एप्रोच रोड आजतक नहीं बना है, जिससे लोगों के आवागमन में काफी कठिनाई होती है। ग्रामीण कार्य विभाग एवं पथ प्रमण्डल के अधिकार क्षेत्र को लेकर मामला लंबित है।

सचिव, पथ निर्माण विभाग को निदेश दिया गया कि संबंधित एप्रोच रोड का निर्माण पथ निर्माण विभाग द्वारा किया जाय।

- ✓ पूर्वी चम्पारण जिलान्तर्गत रघुनाथपुर को प्रखंड का दर्जा दिया जाय।

- ✓ भवानीपुर उप वितरणी के अधूरे निर्माण कार्य को पूरा किया जाय।
- श्री सतीश कुमार, मा0स0वि0प0।
- ✓ रामगढ़वा-पीपरपाती पुल का एप्रोच रोड आजतक नहीं बना है, जिससे लोगों के आवागमन में काफी कठिनाई होती है। इसे बनवाया जाय।
- ✓ पीपरपाती पुल बहुत महत्वपूर्ण है क्योंकि यह पूर्वी एवं पश्चिमी चम्पारण को जोड़ता है। इसको बनाने की घोषणा पूर्व में किया गया था, किंतु अब तक नहीं बना है। यह ग्रामीण कार्य विभाग एवं पथ निर्माण विभाग के द्वंद के कारण नहीं बन पाया है। इसे बनवाया जाय।


सचिव, पथ निर्माण विभाग को निदेश दिया गया कि इसे पथ निर्माण विभाग द्वारा बनवाया जाय।

- ✓ पीपरा, संग्रामपुर, ढेकहा एवं मोतिहारी शहर में बंद पड़े जल मीनारों से जलापूर्ति सुनिश्चित करायी जाय।

मुख्य सचिव द्वारा कार्यपालक अभियंता, लोक स्वास्थ्य अभियंत्रण विभाग को निदेश दिया गया कि इसे तुरंत ठीक कराया जाय।

- ✓ चकिया चीनी मिल की जमीन की रजिस्ट्री की जा रही है, उस पर रोक लगायी जाय।
- जिलाधिकारी द्वारा बताया गया कि चकिया चीन मिल की जमीन की रजिस्ट्री पर रोक लगा दी गई थी, जिसे माननीय उच्च न्यायालय द्वारा निरस्त कर दिया गया है। जिला प्रशासन द्वारा माननीय उच्चतम न्यायालय में अपील की जा रही है।

अन्त में धन्यवाद ज्ञापन के पश्चात् बैठक की कार्यवाही समाप्त की गई।


  
 प्रधान सचिव  
 मंत्रिमंडल सचिवालय विभाग,  
 बिहार, पटना।

**बिहार सरकार**

**मंत्रिमंडल सचिवालय विभाग**


ज्ञापांक-3/सी0 एस0 एम0/विविध-44/2016 .....675...../दिनांक-23/12/16

प्रतिलिपि-सभी प्रधान सचिव/सचिव, बिहार, पटना / पूर्वी चम्पारण (मोतिहारी) जिला के प्रभारी सचिव / प्रमंडलीय आयुक्त, तिरहूत प्रमंडल, मुजफ्फरपुर / पुलिस महानिरीक्षक, मुजफ्फरपुर / पुलिस उप महानिरीक्षक, मुजफ्फरपुर / जिला पदाधिकारी, पूर्वी चम्पारण (मोतिहारी) / पुलिस अधीक्षक, पूर्वी चम्पारण (मोतिहारी) को सूचनार्थ एवं आवश्यक कार्यार्थ प्रेषित।

  
 (डॉ० राजीव कुमार)  
 विशेष कार्य पदाधिकारी

ज्ञापांक-3/सी0 एस0 एम0/विविध-44/2016 .....675...../दिनांक-23/12/16

प्रतिलिपि-मुख्य सचिव, बिहार / पुलिस महानिदेशक, बिहार के प्रधान आप्त सचिव को सूचनार्थ एवं आवश्यक कार्यार्थ प्रेषित।

  
 (डॉ० राजीव कुमार)  
 विशेष कार्य पदाधिकारी

ज्ञापांक-3/सी0 एस0 एम0/विविध-44/2016 .....675.../दिनांक-...23/12/16  
प्रतिलिपि-विकास आयुक्त, बिहार के प्रधान आप्त सचिव को सूचनार्थ प्रेषित।

(डॉ0 राजीव कुमार)

विशेष कार्य पदाधिकारी

ज्ञापांक-3/सी0 एस0 एम0/विविध-44/2016 .....675.../दिनांक-...23/12/16

प्रतिलिपि-सभी माननीय प्रभारी मंत्रीगण एवं जिला के निवासी सभी माननीय मंत्रीगण के आप्त सचिव को सूचनार्थ एवं आवश्यक कार्रवाई हेतु प्रेषित।

(डॉ0 राजीव कुमार)

विशेष कार्य पदाधिकारी

ज्ञापांक-3/सी0 एस0 एम0/विविध-44/2016 .....675.../दिनांक-...23/12/16

प्रतिलिपि-मुख्य मंत्री, बिहार के प्रधान सचिव को सूचनार्थ एवं आवश्यक कार्यार्थ प्रेषित।

(डॉ0 राजीव कुमार)

विशेष कार्य पदाधिकारी

ज्ञापांक-3/सी0 एस0 एम0/विविध-44/2016 .....675.../दिनांक-...23/12/16

प्रतिलिपि-मुख्य मंत्री, बिहार के सचिव (श्री अतीश चन्द्रा एवं श्री मनीष कुमार वर्मा) को सूचनार्थ एवं आवश्यक कार्यार्थ प्रेषित।

(डॉ0 राजीव कुमार)

विशेष कार्य पदाधिकारी

ज्ञापांक-3/सी0 एस0 एम0/विविध-44/2016 .....675.../दिनांक-...23/12/16

प्रतिलिपि-आई0 टी0 मैनेजर, मंत्रिमंडल सचिवालय विभाग, बिहार को विभागीय वेबसाईट पर अपलोड करने हेतु प्रेषित।

(डॉ0 राजीव कुमार)

विशेष कार्य पदाधिकारी